

శ్రీరాధాస్తవనం గణేశకృతమ్

{॥ శ్రీరాధాస్తవనం గణేశకృతమ్ ॥}

శ్రీగణేశ ఉవాచ ।

తవ పూజా జగన్మాతర్దేకశిక్షాకరీ శుభే ।

బ్రహ్మస్వరూపా భవతీ కృష్ణవక్షఃస్థలస్థితా ॥ ౧॥

యత్పాదపద్మమతుతలం ధ్యాయన్తే తే సుదుర్లభమ్ ।

సురా బ్రహ్మేశశేషాద్యా మునీన్త్రాః సనకాదయః ॥ ౨॥

జివన్ముక్తాశ్చ భక్తాశ్చ సిద్ధేన్త్రాః కపిలాదయః ।

తస్య ప్రాణాభిదేవి త్వం ప్రియా ప్రానాధికా పరా ॥ ౩॥

వామాఙ్గనిర్మితా రాధా దక్షిణాఙ్గశ్చ మాధవః ।

మహాలక్ష్మీర్జగన్మాతా తవ వామాఙ్గనిర్మితా ॥ ౪॥

వసోః సర్వనివాసస్య ప్రసూప్త్యం పరమేశ్వరీ ।

వేదానాం జగతామేవ మూలప్రకృతిరీశ్వరీ ॥ ౫॥

సర్వాః ప్రకృతికా మాతః సృష్ట్యాం చ త్వద్విభూతయః ।

విశ్వాని కార్యరూపాణి త్వం చ కారణరూపిణీ ॥ ౬॥

ప్రలయే బ్రహ్మణః పాతే తన్నిమేషో హరేరపి ।

ఆదౌ రాధాం సముచ్ఛార్య వశ్చాత్ కృష్ణం పరాత్పరమ్ ॥ ౭॥

స ఏవ పణ్డితో యోగీ గోలోకం యాతి లీలయా ।

వ్యతిక్రమే మహాపీ బ్రహ్మహత్యాం లభేద్ ధ్రువమ్ ॥ ౮॥

జగతాం భవతీ మాతా పరమాత్మా పితా హరిః ।
పితురేవ గురుర్మాతా పూజ్యా వన్ద్యా పరత్పరా ॥ ౯॥

భజతే దేవమన్యం వా కృష్ణం వా సర్వకారణమ్ ।
పుణ్యక్షేత్రే మహామూఢే యది నిన్దా రాధీకామ్ ॥ ౧౦॥

వంశహనిర్భవేత్తస్య దుఃఖశోకమిహైవ చ ।
పచ్యతే నిరతే ఘోరే యావ ద్రదివాకరౌ ॥ ౧౧॥

గురుశ్చ జ్ఞానోద్ధిరణాజ్ఞానం స్యాన్మంత్రతంత్రయోః ।
స చ మన్తశ్చ తత్తన్త్రం భక్తిః స్యాద్ యువయోర్యతః ॥ ౧౨॥

నిశేవ్య మన్తం దేవానాం జీవా జన్మని జన్మని ।
భక్తా భవన్తి దుర్గాయాః పాదపద్మే సుదుర్లభే ॥ ౧౩॥

నిషేవ్య మన్తం శమ్భోశ్చ జగతాం కారణస్య చ ।
తదా ప్రాప్నోతి యువయోః పాదపద్మం సుదుర్లభమ్ ॥ ౧౪॥

యువయోః పాదపద్మం చ దుర్లభం ప్రాప్య పుణ్యవాన్ ।
క్షణార్థం షోడశాంశం చ న హి ముఞ్చతి దైవతః ॥ ౧౫॥

భక్త్యా చ యువయోర్మన్తం గృహీత్వా వైష్ణవాదపి ।
స్తవం వా కవచం వాపి కర్మమూలనికృన్తనమ్ ॥ ౧౬॥

యో జపేత్ పరయా భక్త్యా పుణ్యక్షేత్రే చ భారతే ।
పురుషాణాం సహస్రం చ స్వాత్మనా సార్థముద్ధరేత్ ॥ ౧౭॥

గురుమభ్యర్చ్య విధివద్ వస్త్రాలంకారచన్దనైః ।

కవచం ధారయేద్ యో హి విష్ణుతుల్యో భవేద్ ద్రువమ్ ॥ ౧౮॥

॥ ఇతి శ్రీ బ్రహ్మవైవర్తే గణేశకృతం శ్రీరాధాస్తవనం

సమూర్ణమ్ ॥

Encoded by Dani I Mohanpersad danielmohanpersad98@msn.com

Please send corrections to sanskrit@cheerful.com

Last updated తీoday

<http://sanskritdocuments.org>

Radha Stavanam Lyrics in Telugu PDF

% File name : rAdhAgaNesha.itx

% Location : doc\ deities\ misc

% Language : Sanskrit

% Subject : hinduism/religion

% Transliterated by : Daniel Mohanpersad danielmohanpersad98 at msn.com

% Proofread by : Daniel Mohanpersad danielmohanpersad98 at msn.com

% Translated by : -

% Latest update : June 26, 2002

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website